


ن من -
۵۹

۷۰۰/۴

فیوضِ سُلطانی

در

خواجہ ابوالحسن خرقانی علیہ
السلام



ڈیڑھ سا جہزادہ میاں گھیل احمد شہر قیوڑی، نقشبندی مجدی

جو 2001ء میں میاں صاحب نے

پنجاب یونیورسٹی لائبریری کو عطا فرمایا



788/4

اصلها ثابت و فرعها في السماء آية

فیوض سلطانی

788/4

در ذکر

خواجہ ابوالحسن خرقانی علیہ السلام رحمۃ اللہ علیہ



حسب الارشاد

قدوة السالکین خیر الکاملین شیخ المشائخ مرشدی قبلہ خواجہ پیر محمد اکبر علی صاحب
بہاجر ریاست جموں و کشمیر حال مقیم پیر کریان پاک پتن شریف

مؤلفہ

ابوالعطاء شایر محمد غفرلہ نقشبندی مجددی صد المدین جا نقشبندی رضویہ

مسجد گلزار مدینہ پاک پتن شریف ضلع ساہیوال

53529

بار _____ اول
تعداد _____ ایک ہزار
کتابت _____ خواجہ محمد طفیل
پرٹنگ _____ فیاض پریس سلاہور

788/2

الانتساب

اُس ہستیِ کامل کے نام
جن کے ظہور سے کشمیر و پنجاب میں فیضان کے چشمے بہ نکلے
اور جن کی ایک نگاہ نے صدمہ کو کائنات کا ہادی بنا دیا۔

یعنی

قطب الاقطاب شیخ المصباح حضرت خواجہ سلطان عالم
پنچویں نم، جہلمی رضی اللہ عنہ

گر قبول افتد زہے سعادت

محتاجِ کرم

شیخ محمد غفران

سبب تالیف

کچھ عرصہ ہوا کہ میرے حضور قبلہ عالم ربیب گنگوشتگان خورشید سپہ بدایت و مہتاب برج کرامت و دیائے فیض و رحمت مرشدی الحاج خواجہ پیر محمد اکبر علی صاحب مدظلہ العالی رہا جو ریاست جموں و کشمیر حال مقیم پیر کریاں پاک پن شریف کی خدمت میں بعض برادرانِ طریقت نے عرض کی کہ بعض لوگ سلسلہ نقشبندیہ پر بایں وجہ معتبر ہیں کہ اس سلسلہ میں خواجہ ابوالحسن خرقانی رضی اللہ عنہ کی سلطان العارفین بایزید بسطامیؒ سے دستی بیعت ثابت نہیں بلکہ محض روحانی استفاضہ ہے جو کہ اتصال کیلئے کافی نہیں جب حضور قبلہ عالم نے یہ سنا تو اپنے کتابوں کے حوالہ سے برادرانِ طریقت کی تسلی فرمائی یہ ناچیز بھی مجلس میں حاضر تھا حضور قبلہ عالم کی خدمت میں عرض کی اگر آپ اجازت بخشیں تو اس مسئلہ پر ایک مستقل رسالہ لکھ دوں آپ نے اجازت فرمائی یہ گنہگار اپنی طبعی عدالت اور بے بصاعتی کے باوجود رسالہ ہذا کے لکھنے میں کوشاں ہوا بحمد اللہ رسالہ مکمل ہو گیا جس کا نام فیض سلطانی در ذکر خواجہ ابوالحسن خرقانی رکھا یہ رسالہ دو بابوں پر مشتمل ہے باب اول میں خواجہ ابوالحسن رضی اللہ عنہ کی بیعت اور آپ کا مقام بیان ہو گا اور باب ثانی میں سلسلہ نقشبندیہ کے اتصال کا ذکر ہو گا۔

وبالله التوفیق



ماخذ

رسالة قدسية	خواجہ محمد پارسی	قرآن کریم	شیخ عبدالحق دہلوی
رشمحات	علی بن حسین الواعظ الکاشفی	اشعة المذمعات	امام شطنوئی
رفیق السالکین	مولانا احمد بن محمود	بہجۃ الاسرار	شاہ ولی اللہ
لطائف نفسیہ	مولانا امام بخش جامپوری	انفاس العارفين	شیخ محمد بن یحییٰ
حدیقة الاسرار	حافظ محمد حسین مراد آبادی	قلائد الجواب فی مناقب شیخ عبدالقادر	داتا گنج بخش لاہوری
انوار العارفين	مولانا عبدالدین سرہندی	کشف المحجوب	فرید الدین عطار
حضرات القدس	محمد حسن رامپوری	تذکرۃ الاولیاء	مولانا روم
تواریخ آئینہ تصوف	احمد رضا خاں صاحب بلوچی	مثنوی	انتباہ فی سلاسل اولیاء شاہ ولی اللہ
فتاویٰ افریقہ	تذکرہ مشائخ نقشبندیہ محمد نور بخش توکل	انتباہ فی سلاسل اولیاء شاہ ولی اللہ	شاہ عبدالرحیم دہلوی
جواہر علویہ	مولانا روف احمد	ارشاد رحیمیہ	مولانا عبدالرحمن جامی
گلزار ابرار	محمد غوث بن حسن بن موسیٰ شہ	لغات الانس	دارالشکوہ
اخبار الاخبار	شیخ عبدالحق دہلوی	سفینۃ الاولیاء	مفتی غلام سرور لاہوری
		خزینۃ الاصفیاء	

باب اول

یہ باب دو فصلوں پر مشتمل ہے فصل اول میں خواجہ ابوالحسن خرقانی ^{رضی} سلطان العارفين بايزيد بسطامي ^{رضی} سے روحانی طور پر مرید ہونے کا بیان ہو گا اور فصل ثانی میں آپ کی دستی بیعت کا بیان ہو گا۔

فصل اول

مہر گروہ عارفان فخر زاہداں و عابدان قطب بانی خواجہ ابوالحسن خرقانی ^{رضی} کے روحانی طور پر مرید ہونے کا اصل واقعہ

کتاب معتبرہ سے ثابت ہے کہ حضرت سلطان العارفين بايزيد بسطامي ^{رضی} ہر سال ایک مرتبہ رباط دہستان کی زیارت کیلئے جایا کرتے تھے اس گاڑوں پر سے کہ جہاں شہیدوں کی قبریں ہیں اور جب موضع خرقان سے گزرتے تو ٹھہر جاتے اور اس طریقہ سے معانس لیتے جیسے کسی چیز کی خوشبو سونگھتے ہیں مریدوں نے آپ سے پوچھا کہ آپ کس چیز کی خوشبو سونگھتے ہیں ہم کو یہاں کوئی خوشبو معلوم نہیں ہوتی آپ نے فرمایا کہ چوروں کے اس گاڑوں میں نہیں ایک مرد خدا کی خوشبو پاتا ہوں جس کا نام علی ^{رضی} ہے اور کنیت ابوالحسن اس کے تین مرتبے مجھ سے زیادہ ہونگے وہ اہل و عیال کا بار اٹھائیگا اور کھیتی کریگا اور درخت جائیگا وہ مجھ سے کٹی برس کے بعد پیدا ہوگا رفیق السالکین میں ہے کہ شیخ

ابو الحسن خرقانی حضرت بایزید بسطامی رضی اللہ عنہ کے دصال کے دو سو ساٹھ سال بعد
 مرید ہوئے اور یہ اس طرح وقوع میں آیا کہ جب سلطان العارفين بایزید
 کا آخری وقت نزدیک آ پہنچا اور آپ کے سارے اصحاب جمع ہوئے اور
 تمام اصحاب میں سے ہزار آدمی مقتدائی کے درجے کے لائق تھے اور سب
 مشائخ ہو چکے تھے لیکن سلطان بایزید ^{رضی اللہ عنہ} تین روز تک کونے میں معتکف رہے اور
 بعد ازاں باہر آئے تو ہر ایک صاحب کو اجازت کی امید تھی مگر آپ نے فرمایا
 کہ ہماری اجازت اشارت خرقہ اور عطا خرقانی کو دیا گیا ہے ^{۲۶} جہاں سے دو سو ساٹھ
 سال بعد مرید ہو گا خواجہ ابو الحسن خرقانی رضی اللہ عنہ اور بسطام کے درمیان اپنے
 کام میں مصروف رہتے اچانک ایک دفعہ سحر کے وقت فرشتہ غیبی نے
 آواز دی اور شیخ ابو الحسن نے سنی اور آواز یہ تھی کہ کیا ابھی وہ وقت نہیں آیا
 کہ تو صلح کرے اور کنارہ کرے شیخ ابو الحسن نے جواب دیا اور اسی وقت
 سلطان العارفين بایزید ^{رضی اللہ عنہ} کے مزار مبارک کی طرف روانہ ہوئے اور دس سال
 تک آپ کے مزار پر جاگتے رہے بعد ازاں سحر کے وقت سلطان بایزید کے
 روضہ سے آواز آئی کہ اے ابو الحسن تجھے ہم نے مقتدائی کا درجہ دیا تو خلق خدا
 کو خدا تعالیٰ کی طرف بلا ابو الحسن نے جواب میں کہا مجھے معلوم نہیں آیا یہ آواز جانی
 ہے یا نہیں کچھ دیر سلطان بایزید کا مزار جنبش میں رہا اور پھر اس میں شگاف
 ہوا تو سلطان بایزید بسطامی ^{رضی اللہ عنہ} ظاہر ہوئے اور ابو الحسن کا ہاتھ پکڑ کر اسے خرقہ
 پہنایا اور تاج سر پر رکھ دیا اور عصا عنایت کیا اور اجازت و اشارت
 عنایت کی۔

ارشادات مشائخ عظام

(۱) شیخ فرید الدین عطار تذکرۃ الاولیاء میں فرماتے ہیں کہ حضرت خواجہ ابوالحسن خرقانی ^{رضی} قطبِ وقت اور سلطان المشائخ تھے اور آپ جمع الصفات مخزن برکات و حسنات تھے اہل طریقت و حقیقت کے پیشوا تھے معرفت توحید اور تحقیق میں درجہ کمال تک ہوئے تھے ہر وقت مشاہدہ الہی میں بسرشار رہتے اور اللہ تعالیٰ کی درگاہ میں نہایت عزت اور احترام رکھتے تھے اصل نام علی اور کنیت ابوالحسن تھی۔ الخ

(۲) داتا گنج بخش صاحب لاہوری کشف المحجوب ^{ص ۱۹} میں فرماتے ہیں کہ شیخ ابوالحسن خرقانی ^{رضی} اہل زمانہ کی بزرگی اور اپنے زمانہ میں بیحد میل احمد خرقانی کے بیٹے ابوالحسن علی بھی ان میں سے ہیں بہت بڑے بزرگوں میں سے تھے اور اپنے وقت میں ولیوں کے ممدوح اور استاد ابوالقاسم قشیر ^{رضی} سے میں نے سنا ہے کہ میں خرقان کی ولایت میں آیا تو اس پیر کے دبدبہ سے میری فصاحت تمام ہو گئی اور طاقت بیان نہ رہی کہیں یہ سمجھا کہ اپنی ولایت سے معزول ہو گیا ہوں الخ

نوٹ: یاد رہے کہ داتا گنج بخش ^{رضی} ایک واسطہ سے خواجہ ابوالحسن ^{رضی} سے ملتے ہیں اس طرح کہ داتا صاحب ^{رضی} شیخ ابوالقاسم کرکائی ^{رضی} سے مستفیض ہوئے ہیں اور ابوالقاسم کرکائی ^{رضی} خواجہ ابوالحسن خرقانی ^{رضی} سے فیض یاب ہوئے ہیں

جس سے خوب اندازہ لگ سکتا ہے کہ خواجہ ابوالحسن خرقانی ^{رضی اللہ عنہ} کتنے بڑے

کمال کے مالک تھے کہ جگے مریدوں سے داتا صاحب ^{رضی اللہ عنہ} فیضیاب ہوئے

سفینۃ الاولیاء ص ۹۶

۳۔ حضرت شاہ عبدالرحیم صاحب ^{رضی اللہ عنہ} دہلوی ارشاد رحیمیہ میں فرماتے ہیں۔

ولادت شیخ ابوالحسن خرقانی بعد از

وفات شیخ ابو یزید است ب مدت و

تربیت شیخ ابو یزید سے

بحسب باطن و روحانیت بودہ

است نہ بظاہر و صورت

ترجمہ خواجہ ابوالحسن خرقانی ^{رضی اللہ عنہ} کی ولادت

شیخ بایزید بسطامی ^{رضی اللہ عنہ} کے وصال کے

ایک مدت بعد ہوئی اور ابوالحسن ^{رضی اللہ عنہ} کی

تربیت بایزید ^{رضی اللہ عنہ} کی روحانیت سے

ہے ظاہر و صورت سے نہیں

۴۔ شاہ ولی اللہ صاحب ^{رحمۃ اللہ علیہ} محدث دہلوی انتباہ فی سلاسل اولیاء میں فرماتے ہیں

فاعلم ان الشيخ ابا الحسن الخرقانی

اخذ عن روحانیتہ ابی یزید بسطامی ^{رضی اللہ عنہ}

کنسبہ اولیس من منبع الانوار علیہ فضل

الصلوۃ واکل التحیات

پس جاننا چاہیے کہ شیخ ابوالحسن ^{رضی اللہ عنہ}

خرقانی نے حاصل کیا ابو یزید بسطامی ^{رضی اللہ عنہ}

کی روح سے جیسے حضرت ادریس ^{رضی اللہ عنہ}

نے آنحضرت ^{صلی اللہ علیہ وسلم} سے

۵۔ من کلام خواجہ خواجگان سید بہاؤ الدین نقشبند بخاری کہ خواجہ محمد پارسانوشتہ اند

رسالہ قدسیہ ص ۳۵

ترجمہ: شیخ ابوالحسن ^{رضی اللہ عنہ} خرقانی مشائخ کے پیشوا

اپنے زمانہ کے قطب تھے آپ کی تصوف

میں سلطان بایزید ^{رضی اللہ عنہ} سے انتساب ہے

شیخ ابوالحسن ^{رضی اللہ عنہ} خرقانی کہ پیشوا کے مشائخ

و قطب زمان خویش بودند و شیخ ابوالحسن

خرقانی را انتساب در تصوف بایزید

اور آپ کی تربیت بھی شیخ بایزید رضی اللہ عنہ کی
روحانیت سے ہے اور ابو الحسن رضی اللہ عنہ
کی ولادت شیخ بایزید کے وصال
کے ایک مدت بعد ہوئی

شیخ علی بن حسین الواعظ الکاشفی المشہر بالصوفیہ رشحات میں فرماتے ہیں۔

ترجمہ شیخ ابو الحسن خرقانی کی ولادت
سلطان العارفين بایزید کے ایک مدت
بعد ہوئی اور آپ کی تربیت بھی
بایزید کی روحانیت سے ہے ظاہر
صورت سے نہیں۔

بسطامی است و تربیت ایشان در
سلوک از روحانیت شیخ بایزید رضی اللہ عنہ
است و ولادت شیخ ابو الحسن بعد از
وفات شیخ بایزید مدتے بود است

و ولادت شیخ ابو الحسن بعد از وفات
شیخ بایزید است مدتے و تربیت
شیخ بایزید و بایزید بحسب باطن حانیت
بودہ نہ بظاہر و صورت

مفتی غلام سرور لاہوری خزینۃ الاصفیاء ج ۱ ص ۵۲۲ میں فرماتے ہیں۔

ترجمہ آپ کا نام علی بن جعفر سے قزوین
کے قریب ایک موضع ہے جہاں شیخ
سکونت پذیر تھے اپنے زمانہ کے غوث
اور قطب اور سلطان المشائخ و قطب
اوتاد تھے طریقت میں آپ کا انتقال
شیخ بایزید بسطامی رضی اللہ عنہ کی روحانیت
سے ہے۔

شیخ ابو الحسن خرقانی نام دی علی بن جعفر
است و خرقان موضع است نزدیک
قزوین کہ شیخ در آنجا سکونت داشت
غوث و قطب روزگار خود بود و
سلطان المشائخ و قطب اوتادوی
انساب در طریقت بروحانیت
شیخ بایزید بسطامی است۔

حضرت مولانا جلال الدین رومی مشہور فرمایا میں فرماتے ہیں۔

یعنی یازید نے فرمایا کہ مجھے اس خرقان کی
طرف سے یار کی خوشبو آرہی ہے اس قبضہ
سے ایک شہر یار پیدا ہونے والا ہے۔
اور اتنے سالوں کے بعد وہ پیدا ہوگا۔
نام پوچھا گیا تو فرمایا اس کا نام ابو الحسن ہوگا۔
اور پھر ان کا سارا علیہ بھی مکمل طور پر بیان
فرما دیا۔

ان کا قہر انکارنگ اور شکل اور گیسو
ایک ایک بات صاف صاف بیان فرمادی
جب ۵۵ زمانہ اور تاریخ آئی تو بالکل اسی
خبر کے مطابق اس سر زمین سے ابو الحسن
پیدا ہوئے۔

گفت زیں سو بوئے یارے می رسد
کاندریں وہ شہر یارے سے رسد
بعد چندیں سالے زانکہ شہے
مے زند بر آسماں باخر گے
چسیت نامش گفت نامش ابو الحسن
حلیہ اش و گفت ز ابر و تا ذفن

قد او و رنگ او و شکل او
یک بیک و گفت از گیسوئے او
چوں رسید آن وقت آن مع راست
زہں زمین آن شاہ پیدا گشت و خاصرت
ہمچنان آمد کہ او فرمود ہ بود
بو الحسن از مرد ماں آن را شنود
کہ حسن باشد مریدو امتم
دس گیرد بہ صبح از قرتم

۹۔ عارف ربانی مولانا عبدالرحمن جامی^{رحمہ} نفحات الانس^{۳۲۹} میں فرماتے ہیں۔
کہ شیخ ابو الحسن خرقانی کی نسبت تصوف میں یازید بسطامی سے ہے
اور سلوک میں ان کی تربیت روحانیت کے طور بھی یازید بسطامی سے ہے
شیخ ابو الحسن کی ولادت سلطان العارفین یازید کی وفات کے ایک مدت

بعد ہوئی ہے آپ کا نام علی بن جعفر ہے اپنے وقت کے یگانہ غوث
 زمانہ قبلہ وقت تھے کیونکہ ان کے زمانہ میں ان کی طرف کوچ ہوا کرتا تھا
 ۱۔ حضرت مولانا بدرالدین بہرہندی حضرات القدس دفتر اول میں فرماتے ہیں
 کہ شیخ ابوالحسن خرقانی تصوف میں آپ کا انتساب حضرت سلطان العارفين
 بايزيد سے ہے اور سلوک میں بھی آپ کی تربیت شیخ بايزيد کی روحانیت
 سے ہوئی ہے کیونکہ ابوالحسن کی ولادت شیخ بايزيد کی وفات کے بعد ہوئی۔
 ۱۱۔ شہزادہ داراشکوہ سفینۃ الاولیاء میں فرماتے ہیں کہ حضرت خواجہ ابوالحسن
 خرقانی کا اسم گرامی علی بن جعفر ہے قزوین کے قریب خرقان نام ایک موضع
 کا ہے آپ اسی مقام کے باشندے تھے اپنے دور کے غوث تھے فقرو
 سلوک میں آپ کو سلطان العارفين بايزيد سے نسبت ہے سلوک کی راہ
 بھی موصوف نے بايزيد سے حاصل کی ہے شیخ ابوالحسن کی پیدائش بايزيد
 کی وفات کے بعد ہوئی۔

۱۲۔ حضرت مولانا رونا احمد صاحب خلیفہ شاہ غلام علی دہلوی جو اہر علویہ گوہر
 دوازدهم میں فرماتے ہیں۔ قطب ربانی شیخ ابوالحسن خرقانی آپ اپنے
 زمانہ کے غوث اور قبلہ تھے تصوف میں آپ کا انتساب سلطان العارفين
 سے ملتا ہے لیکن بطریق روحانیت اور بلا واسطہ۔

۱۳۔ مولانا محمد نور بخش صاحب توکلی تذکرہ مشائخ نقشبندیہ میں فرماتے ہیں
 کہ حضرت شیخ ابوالحسن خرقانی آپ کا اسم گرامی علی بن احمد اور کنیت ابوالحسن
 ہے سلوک میں آپ کی تربیت حضرت بايزيد کی روحانیت سے ہوئی

کیونکہ آپ کی ولادت سلطان العارفين بايزيد^{رضی} کی وفات کے بعد ہے۔

۱۲۔ حضرت شیخ ابوالعباس قصاب^{آملی} کی پیشگوئی۔

آپ نے فرمایا تھا کہ میرا معاملہ ارشاد بعد میرے ابوالحسن خرقانی^{رضی} کی جانب رجوع ہو جائیگا چنانچہ ایسا ہی ہوا۔ انوار العارفين وغیرہ۔

یاد رہے کہ شیخ ابوالعباس قصاب^{آملی} وہ ہستی کامل ہیں جن کے متعلق شیخ فریدالدین عطار^{تذکرۃ الاولیاء} میں اور داتا گنج بخش^{صاحب محبوب} صاحب کشف المحجوب میں اور مولانا جامی^{نفحات الانس} میں فرماتے ہیں کہ شیخ ابوالعباس قصاب^{آملی} آپ بھی بارگاہ الہی کے ناز پروردہ تھے صدیقِ وقت اور شیخ عالم تھے اور محترم مشائخ میں آپ کا شمار ہوتا تھا آپ کے پیر شیخ بوسعید ابوالخیر ہیں جن کا اصل نام فضل اللہ بن ابی الخیر ہے اور ان کے پیر شیخ ابوالفضل بن حسن سرخسی ہیں الخ

ان مذکورہ بالا ارشادات مبارکہ سے مندرجہ ذیل امور ثابت ہوئے۔
۱۔ حضرت خواجہ ابوالحسن خرقانی^{قطبِ وقت} اور سلطان المشائخ تھے اور اہل طریقت و حقیقت کے پیشوا معرفت توحید اور تحقیق میں درجہ کمال رکھتے تھے اور اپنے وقت میں ولیوں کے ممدوح تھے جیسا کہ شیخ فریدالدین عطار اور داتا گنج بخش صاحب اور خواجہ محمد پارسا اور مولانا عبدالرحمن جامی نے فرمایا۔

۲۔ خواجہ ابوالحسن خرقانی کا پایید بسطامی^{رضی} سے روحانی طور پر مرید ہونا بالکل درست عین رضائے الہی سے تھا جس پر مشائخ امت کا اتفاق ہے جیسا کہ

نے فرمایا

۳۔ خواجہ ابوالحسن خرقانیؒ کو بایزید بسطامیؒ سے بطریق روحانیت نسبت ہے جس طرح حضرت خواجہ اولیس قرنیؒ کو نبی کریم صلی اللہ علیہ وسلم سے نسبت ہے جیسا کہ شاہ ولی اللہ صاحب اور دیگر مشائخ نے فرمایا

یاد رکھئے کہ سلسلہ اولیہ حضرت خواجہ اولیس قرنیؒ کی طرف منسوب ہے اور جو شخص سلسلہ اولیہ میں داخل ہوتا ہے وہ بطریق روحانیت

ہی مرید ہوتا ہے جیسا کہ شاہ عبدالحق محدث دہلوی اشعۃ اللمعات میں اور شاہ عبدالرحیم ارشاد رحیمیہ میں اور خواجہ محمد پار سار سالہ قدسیہ میں اور مولانا احمد بن محمود لطائف انفسیہ میں اور محمد غوث بن حسن بن موسی شطاریؒ

گلزار ابرار در بیان احوال و کرامات اولیاء ہند میں اور مولانا عبدالرحمن جامیؒ نفحات الانس میں فرماتے ہیں کہ شیخ عطار کفہ است قومے از اولیاء اللہ باشند کہ مشائخ طریقت و کبراء حقیقت ایشان را ادیساں نامند و ایشان را در ظاہر حاجت بہ پیر نبود زیرا کہ ایشان را حضرت نبوت و حجرت و عنایت خود پرورش مے دہد بے واسطہ

غیرے چنانکہ اولیس الاداد ترجمہ: شیخ عطار فرماتے ہیں کہ اولیاء اللہ کی ایک جماعت ہے جنہیں مشائخ طریقت ادیسی کہتے ہیں ظاہر میں ان کو پیر کی حاجت نہیں ہوتی اس لئے کہ نبی کریم صلی اللہ علیہ وسلم بعنایت خود ان کی پرورش فرماتے ہیں جیسا کہ اولیس قرنیؒ کی تربیت فرمائی۔ نتیجہ یہ نکلا کہ:

۱۔ حضرت اولیں قرنیؓ کو نبی کریم صلی اللہ علیہ وسلم سے روحانی اور غائبانہ نسبت ہے بلکہ آپ کے تمام نادر واقعات رابطہ قلب کی سنگ بنیاد ہیں جس پر عقل و نقل شاہد ہے یونہی خواجہ ابوالحسنؒ کو سلطان العارفین بلذیذ سے روحانی نسبت ہے اور یہ بالکل محقق اور درست ہے بلکہ حقیقت یہ ہے کہ روحانی تعلق کا نام ہی بیعت ہے اعلیٰ حضرت امام اہلسنت مولانا احمد رضا خان صاحب بریلوی نے ہجرت الاسرار کے حوالہ سے فتاویٰ افریقیہ میں نقل فرمایا ہے کہ حضور پر نور سیدنا غوث اعظمؒ سے عرض کی گئی کہ اگر کوئی شخص حضور کا نام لبوا ہو اور اُس نے نہ حضور کے دست مبارک پر بیعت کی ہو نہ حضور کا خرقہ پہنا ہو کیا آپ کے مریدوں میں اس کا شمار ہوگا فرمایا، من انتہی الی وتسمیٰ لی قبلہ اللہ وقاب علیہ ان کان سلی سبیل مکودہ وهو من جملة اصحابی وان ربی وعدنی ان یدخل اصحابی و اهل مذہبی و کل صحب لی المجتہد

فرمایا جو اپنے آپ کو میری طرف نسبت کرے اور اپنا نام میرے غلاموں کے دفتر میں شامل کرے اللہ تعالیٰ اُسے قبول فرمائے گا اور اگر وہ کسی ناپسند راہ پر ہو تو اُسے توبہ دے گا اور وہ میرے مریدوں میں ہے

۲۔ حضرت شیخ ابن راہواہر ہیں جن کو خواب میں حکم حضور علیہ الصلوٰۃ والسلام حضرت ابابکر صدیقؓ نے بیعت کیا اور حضور صلی اللہ علیہ وسلم کے حکم سے خرقہ اور ٹوپی عنایت کی صبح شیخ ابن راہواہر اٹھے تو خرقہ اور

لڑپی عنایت کی صحیح شیخ ابن راہوار اٹھے تو خرقرہ اور لڑپی موجود تھی —
بجہ الاسرار مطبوعہ مصر تلامذہ الجواہری مناقب شیخ عبدالقادر ہیں ہے

<p>علی بن ہیتی کے پاس دو کپڑے تھے جو حضرت ابابکر صدیقؓ نے خواب میں شیخ ابوبکر بن راہوار کو پہنائے تھے ان میں سے ایک لڑپی تھی اور ایک کوئی اور کپڑا تھا جب شیخ موصوف بیدار ہوئے تو یہ دونوں کپڑے شیخ موصوف کو اپنے جسم پر ملے پھر شیخ موصوف سے یہ دونوں کپڑے شیخ محمد شنبکی نے اور ان سے</p>	<p>كانت عند الشيخ علي بن الهيثمي الحقمان اللذان البسهما الصديق أكبر لابي بكر بن راہوار في النوم فاستيقظ فوجد هما عليه اخذهما منه الشيخ الشنبكي واخذهما منه ابو الوفاء واخذهما منه الشيخ علي المذكور واخذهما منه الشيخ علي بن ادريس الخ</p>
---	--

شیخ ابو الوفاء نے اور ان سے آپ نے اور آپ سے شیخ علی بن ادیس نے لے
۳۔ شیخ علی بن وحید ریعی ہیں آپ عراق کے مشائخ کبار سے تھے اور کرامت
مقامات عالیہ رکھتے تھے آپ منجملہ ان اولیاء اللہ سے تھے کہ جن کی عظمت و
ہیبت اللہ تعالیٰ نے اپنی مخلوق کے دل میں بھر دی تھی اور جنکی ذات بابرکات
سے اُس نے بہت سے خوارق و عادات ظاہر کر دیئے اور جن کی زبان کو
اُس نے امور خفیہ پر گویا کیا جملہ علماء و مشائخ آپ کی تدبیر و تکریم پر متفق
تھے سنجاہ میں تربیت مریدین آپ ہی کی طرف منتهی تھی شیخ سوید السنجاہی
اور شیخ ابوبکر انخیاہ اور شیخ سعد الصناعی وغیرہ مشائخ عظام کو آپ سے
فخر تلمذ حاصل تھا اہل مشرق اس قدر آپ کی طرف منسوب تھے کہ جن کی

تعداد شمار سے زائد ہے بیان کیا گیا ہے کہ آپ نے اپنی وفات کے بعد اکثر مرید ایسے چھوڑے جو کہ سب کے سب صاحبِ حال و احوال تھے۔ آپ منجملہ ان دو مشائخ سے ہیں کہ جنہوں نے خواب میں حضرت ابو بکر صدیق رضی اللہ عنہ سے خرقہ پہنا اور بیداری کے بعد انہیں خرقہ شریف سر پر ملا اور وہ دو مشائخ یہ ہیں۔ ایک تو آپ خود شیخ علی بن دھب ہیں اور دوسرے شیخ ابو بکر بن راہوار ہیں قلامک الجواہر

۳۔ خواجہ عبدالخالق صاحب ہیں جو بڑے پایہ کے بزرگ ہوئے ہیں پیر بلھے شاہ قنوری اور خواجہ عبدالحکیم صاحب کے ہم عصر ہوئے ہیں آپ بطریق روحانیت خواجہ اولیس قرنی کے مرید ہیں چنانچہ حدیقتہ الاسرار فی اخبار الابرار میں اودکشف الحقائق میں ہے کہ خواجہ عبدالخالق ایک دن نماز ظہر سے فارغ ہو کر حسب معمول وظائف میں مشغول تھے کہ دفعتاً مکان مسکونہ کی شمالی سمت سے کنارہ جنگل میں غوغا ماندورود لشکریاں گوش میں آیا اسی حیرانی میں تھے کہ اسی میدان میں ایک بارگاہ قائم ہوئی اور کسی آنیوالے کے پاؤں کی آہٹ کانوں میں پڑی سر کو اٹھا کر دیکھا تو ایک شیخ منور چہرہ سفید ریش مانند ماہ درخشاں قریب آکر بیٹھا ہے دیکھتے ہی عالم بخود سی لاحق ہوا دیکھا تو بزرگ غائب ہے تین مرتبہ ایسے ہوا آخر بار ہاتھ سے دامن مبارک شیخ کو مضبوط پکڑ کر سوال اسم مبارک اور وطن اور سلسلہ کا کیا حضرت مسئول عننے زبان فیض ترجمان سے فرمایا کہ میرا نام اولیس بن عامر اور سلسلہ اولیسیہ اور وطن شہر یمن ہے پھر شیخ کامل نے بموجب ید اللہ فوق ایدلیم اپنے دامت مبارک

کو حضرت عبدالخالق صاحب کے ہاتھ پر رکھ کر بیعت اور افکار و از کار
 کی تلقین فرما کے کارہا انجام کیا اور جرعمہ صہبائے مدرفت سے مدہوش
 سرشار فرما کر پوشیدہ ہوئے پس خواجہ عبدالخالق صاحب ہمیشہ عالم
 محویت میں رہے۔

زافیونے کہ ساقی درے انگند

حرفیاں رانہ سرماندہ دستار ۲۵۶
 شیخ رحمت شوریانی پش جن کے متعلق خزینۃ الاصفیاء ج ۱ میں مفتی غلام
 سرور لاہوری فرماتے ہیں۔

ترجمہ شیخ رحمت شوریانی آپ پیر
 کبار کی اولاد سے ہیں اور آپ کی تربیت
 بھی پیر کبار کی روحانیت سے ہے
 ظاہر و صورت سے نہیں الخ
 آپ کا مزار شہر قصور کے قبرستان میں
 ہے۔

کہ آنجناب از اولاد پیر کبار است
 تربیت نیز از روحانیت پیر کبار
 یافتہ صاحب معارج الولا یہ فریند
 کہ حکم علمنا منطلق الطیہر سبحانہ و تعالیٰ
 بوزبان و حوش و بہائم و طیور تعلیم

فرمود۔

۴۔ شیخ عبدالجلیل لکھنوی چشتی پش خزینۃ الاصفیاء ج ۱ میں ہے ۲۶۹

ترجمہ شیخ عبدالجلیل لکھنوی چشتی ظاہری
 مرشد نہ رکھتے تھے بلکہ شیخ مدین الدین
 حسن سنجر کی روحانیت سے تربیت
 پائی اور شجرہ میں۔

طریق او طریق اویسی بو وزیر اکہ در
 ظاہر مرشد سے نہ داشتے بلکہ از روحانیت
 خواجہ بزرگ سید معین الدین حسن سنجر

بھی اپنے آپ کو خواجہ معین الدین ^{رضی}
سے ملا کر بلا واسطہ مریدین
کو عنایت فرماتے۔

تربیت یافتہ شجرہ کہ بمریدان خود
فوشتہ بے واسطہ غیرے نسبت
سلسلہ خود با حضرت ^{رضی} درست
کردے۔

ف یعنی جس طرح خواجہ ابوالحسن خرقانی کو بلا واسطہ سلطان بایزید ^{رضی} سے ملایا جاتا
ہے۔ جیسا کہ تمام شجروں میں ہے۔ یونہی شیخ عبدالجلیل اپنے آپ کو بلا واسطہ خواجہ
معین الدین ^{رضی} سے ملاتے تھے۔

۷۔ شیخ پھوگی افغان عزیزومی چشتی ہیں یہ بزرگ بھی حضرت پیر کبار ^{رحمہ}
کی روحانیت سے تربیت یافتہ ہیں مزار شہر قصور میں ہے خزینۃ الاصفیاء ج ۱
۸۔ شیخ فتح محمد نوشاہی ^{رحمہ} ہیں جن کو تین مرتبہ خواب میں نوشاہ قادری نے
رجن کا اصل نام حاجی محمد قادری بن علاؤ الدین خلیفہ شاہ سلیمان قادری ہے
اور فرمایا کہ اے فتح محمد تمہارا حصہ باطنی میرے پاس ہے جس کے حصول
میں تاخیر نہ کر آپ جب بیدار ہوئے تو فوراً چک سپال پہنچے لیکن آپ کے
پہنچنے سے پہلے حضرت کا وصال ہو چکا تھا نماز جنازہ پڑھی جانے کے بعد
زیارت سے مشرف ہوئے بس دیکھنا ہی تھا کہ عالم بخودی طاری ہوا
جس سے تین دن بیہوش رہے جب ہوش آئی تو ستانہ دار جنگل کو روانہ
ہوئے اور از فرش تاعرش سب کچھ آپ پر منکشف ہو گیا اور بشمار
لوگ آپ کے حلقہ ارادت میں داخل ہوئے مزار ملک پوٹھوہار
میں ہے۔ خزینۃ الاصفیاء ج ۱ ص ۲۰۵

- ۹۔ شیخ محمود زاهد مشہور مرغالی ہیں جن کی تربیت حضور پر نور سید عالم صلی اللہ علیہ وسلم کی روحانیت سے ہے آپ کسی ظاہر پر سے بیعت نہیں ہوئے آپ سے پیشمار مستفیض ہوئے ہیں حدیقۃ الاسرار ص ۲۵۶
- ۱۰۔ شیخ یعقوب صوفی ہیں جنکی تربیت روحانیت کے طور نبی کریم صلی اللہ علیہ وسلم سے ہے آپ کی ولادت ۹۰۸ھ میں اور وصال ۱۰۳۳ھ میں ہوا مزار کشمیر میں ہے۔ حدیقۃ الاسرار جمن، سقتم ص ۲۶
- ۱۱۔ شیخ خلیل احمد خان صاحب ہیں ان کی تربیت بھی آنحضرت صلی اللہ علیہ وسلم کی روحانیت سے ہے ان کے خلیفہ سید محمد حسن ساکن قصبہ سہسواں اور عظمت اللہ خان صاحب ہوئے ہیں۔ مزار شہر رامپور نزد جامع مسجد ہے۔

- ۱۲۔ حاجی شہیر محمد صاحب ولی اللہ المعروف دیوان چاولی مشائخ ہیں مشہور ہے کہ آپ کی تربیت بھی خواجہ اویس قرنیؒ کی روحانیت سے ہے۔

- ۱۳۔ شیخ شاہ گرو دیز ہیں جنکا روضہ ملتان میں ہے منقول ہے۔ کہ آپ قبر میں سے دست بیعت نکالی کر لوگوں کو مرید کرتے تھے چنانچہ اب بھی آپ کی قبر میں وہ راہ موجود ہے جہاں سے آپ ہاتھ نکالا کرتے تھے آپ ملتان کے قدامتے مشائخ سے ہیں اور شیخ بہاؤ الدین زکریا ملتانی کے ہم عصر ہیں۔ اخبار الاخبار ص ۱۳

- ۱۴۔ خواجہ عین الدین شاہ صاحب ہیں یہ بزرگ بلند پایہ شخصیت

اولیسی طریقہ سے حضرت مولانا محبوب عالم کی ذات گرامی سے فیضیاب ہوئے اور ہر حال میں آپ کی روحانیت سے راہنمائی حاصل کرتے ہوئے ولایتِ خاصہ کے بلند مقام پر فائز ہوئے ہمیشہ جذبِ غالب رہا اس جذب و سکریں نہ اپنا ہوش تھا نہ دنیا کا ذکر محبوب ^{ص ۶۹}

علاوہ ازیں بیشمار بزرگ اس طریق سے تربیت یافتہ ہوئے ہیں چند ایک کے اسماء شاہ عبدالرحیم دہلوی نے ارشادِ رحیمیہ میں اڑھتھا ^{ص ۹} لکھے ہیں اور مفتی غلام سرور لاہوری نے خزینۃ الاصفیاء جلد دوم میں بیشمار بزرگوں کے نام درج فرمائے ہیں جنکی اس طریق سے تربیت ہوئی ہے علاوہ ازیں کئی ایسے امور ہیں جن کی بناء محض روحانیت اور کشف والہام پر ہے۔

۱۔ شیخ فرید الدین مسعود گنجشکر پاپکتی کا بہشتی دروازہ

جس کی بناء محض ایک کشف پر ہے جو شیخ نظام الدین اولیاء نے بنظر کشف آنحضرت صلی اللہ علیہ وسلم اور خلفاء اربعہ رضوان اللہ علیہم اجمعین کو دیکھا اور بے ساختہ عالم کیف میں ارشاد فرمایا من دخل هذا الباب امن

اگر فردوس بروئے زمین است

ہمیں است وہمیں است ہمیں است

۲۔ قصیدہ بروہ شریف کی وجہ تسمیہ بھی ایک خواب پر مبنی ہے جو کہ عام مشہور ہے۔

53529

۳۔ مخدوم جہانیاں کی وجہ یہ بھی ایک کشف پر مبنی ہے جیسا کہ رسالہ امرار
 تصوف مطبوعہ ۱۹۲۵ء میں ہے کہ ایک بار عید کے دن آپ حضرت ^{بہاؤ}الدين
 ذکریاؒ ملتانى اور شیخ صدرالدينؒ کے مزاروں پر گئے اور دونوں مزاروں
 سے خاص نعمت کے طالب ہوئے اور اس کو آپ نے اس طرح طلب
 کیا کہ آج عید ہے اس لئے عیدی عنایت ہو آواز آئی کہ خدا نے تمکو مخدوم
 جہانیاں کر دیا یہی عیدی ہے جب آپ باہر آئے تو ہر شخص خود بخود
 مخدوم جہانیاں کہہ کر گفتگو کرتا یہاں تک کہ یہی لقب مشہور ہو گیا۔
 وبِاللہ التوفیق



فصل دوم

خواجہ ابوالحسن خرقانیؒ کی بایزید بسطامی سے دستی بیعت بھی چند
 واسطوں سے ثابت ہے جیسا کہ مولانا بدرالدين سرہندی نے حضرات القدس
 میں بحوالہ شرح وصیت نامہ خواجہ عبدالخالق غجدوانی اور حافظ محمد حسین
 مراو آبادی نے الوار العارفين میں بحوالہ مرآت الاسرار نقل فرمایا
 ہے۔ کہ خواجہ ابوالحسن خرقانیؒ نے مولانا ابو مظفر ترک طوسی سے خرقہ خلافت
 حاصل کیا ہے اور انہوں نے خواجہ اعرابی بیزید عشقی سے اور انہوں نے خواجہ
 محمد مغربی سے اور انہوں نے سلطان العارفين بایزید بسطامیؒ سے اور تواجیح
 آئینہ تصوف میں ہے کہ حضرت خواجہ ابوالحسن خرقانیؒ مرید ہیں حضرت

شاہ بوسید اعراپی کے اور وہ مرید ہیں خواجہ عبداللہ مغربی کے اور وہ
مرید ہیں بایزید بسطامی کے نیز خواجہ ابوالحسن خرقانی کو شیخ ابوالعباس قصاب
آملی سے بھی خلافت حاصل ہے جیسا کہ الوار العارفین میں بحوالہ مرآت الاسرار ہے

شیخ الاسلام خواجہ عبداللہ انصاری

مرید اور خلیفہ خواجہ ابوالحسن خرقانی

کے تھے اور خواجہ ابوالحسن خرقانی

کو بایزید بسطامی سے روحانی

نسبت ہے ظاہری ارادت اور

خلافت شیخ ابوالعباس قصاب آملی

سے تھی اور ان کو شیخ محمد بن عبداللہ

طبری سے اور ان کو ابو محمد جریری

سے اور ان کو سید الطائفہ جنید بغدادی سے

میں مفتی غلام سرور صاحب لکھتے ہیں کہ

شیخ بوسید ابوالخیر اور خواجہ ابوالحسن خرقانی یہ دونوں بزرگ خواجہ ناصر الدین

استرآبادی کے صحبت یافتہ ہیں اور اس صحبت پر فخر کرتے تھے اس عبارت

سے معلوم ہوتا ہے کہ خواجہ ابوالحسن کو شیخ ناصر الدین استرآبادی سے

بھی صحبت رہی ہے۔ اور شیخ ناصر الدین وہ ہیں جن سے خواجہ معین الدین

چشتی نے کسب فیوض کیا اب تو نیم روز کی طرح خواجہ ابوالحسن خرقانی کی

دستی بیعت واضح ہو گئی اور ثابت ہو گیا کہ خواجہ ابوالحسن کا بایزید بسطامی

کہ شیخ الاسلام خواجہ عبداللہ انصاری

مرید و خلیفہ خواجہ ابوالحسن خرقانی بود

و خواجہ را نسبت از روحانیت خواجہ

بایزید بسطامی است ظاہر ارادت

و خلافت خواجہ ابوالحسن از شیخ ابوالعباس

قصاب آملی داشت دی از

شیخ محمد بن عبداللہ طبری دوی

از شیخ ابو محمد جریری دوی از

جنید بغدادی از -

خزینۃ الاصفیاء ص ۲۵۸

الشیوخ ثلثہ شیخ الخرقہ و شیخ الذکر
شیخ الصحبۃ و شیخ الصحبۃ اتم و اکل
فی الارتباط و هو شیخ الحقیقی

ترجمہ: محققین کے نزدیک شیخ تین ہیں
ایک شیخ خرقہ اور دوسرا شیخ ذکر
اور تیسرا شیخ صحبت اور شیخ صحبت
ارتباط میں اتم اور اکل ہے۔ اور
وہی شیخ حقیقی ہے۔

چونکہ خواجہ ابوالحسن کے شیخ حقیقی بایزید بسطامی رضی اللہ عنہ تھے اس لئے آپ کو سلطان العارفین
بایزید بسطامی سے ملایا جاتا ہے۔ تیسری وجہ یہ ہے کہ درمیانی و سادات کو
چھوڑ کر اوپر کو منسوب کرنا جائز ہے۔ دیکھئے نبی کریم صلی اللہ علیہ وسلم میدان
کارزار میں یوں رجز پڑھتے ہیں

انا الذی لا کذب
انا ابن عبد المطلب علیہما السلام
درمیانی واسطہ سیدنا عبد اللہ کا ذکر نہیں فرمایا اور اپنے دادا کی طرف
منسوب فرما دیا۔

فقر خواہی او بصحبت قائم الست
نے زبانت کارے آید نہ دست

(رومی)

باب دوم

یہ باب بھی دو فصلوں پر مشتمل ہے فصل اول میں خواجہ ابوالحسن ^{رحمہ}
خرقانی کے خلفاء کا بیان ہوگا اور فصل ثانی میں طریقہ ایقہ نقشبندیہ کے
فضائل و برکات کا بیان ہوگا۔

فصل اول

حضرت خواجہ ابوالحسن خرقانی ^{رحمہ} کے خلفاء کی پوری تعداد تو معلوم نہیں

ہو سکی چند ایک کے اسماء حسب ذیل ہیں۔

- (۱) شیخ ابو علی قارمدی ^{رحمہ}۔
- (۲) شیخ ابوالقاسم کرگانی ^{رحمہ}۔
- (۳) ابواسمعیل بن ابی منصور محمد انصاری ^{رحمہ} ہرودی۔
- (۴) خواجہ عبداللہ ^{رحمہ} انصاری۔
- (۵) خواجہ یحییٰ بن عمار الشیبانی ^{رحمہ}۔
- (۶) شیخ خداقلی ماوداء النہری۔

(رشحات - الوار العارفین - خزینۃ الاسفیاء)

فصل دوم

سلسلہ نقشبندیہ کے فضائل و برکات بلشمار ہیں مشتقہ از خوارے

عرض کر دیتا ہوں۔

۱۔ یہ طریقہ حضرت سیدنا ابو بکر صدیق رضی سے شروع ہوتا ہے اور آپ کی طرف منسوب ہے اور وہ اس کے سر حلقہ ہیں.....

..... اور آپ چونکہ افضل البشر بعد الانبیاء علیہم السلام ہیں۔

اس سبب سے ان کی نسبت بھی تمام نسبتوں سے بلند و بالا ہے تو جو طریقہ

ان سے منسوب ہو اس کی نسبت لامحالہ تمام نسبتوں سے اعلیٰ و ارفع ہوگی

۲۔ اس طریقہ میں اتباع سنت و اجتناب از بدعت کا نہایت ہی اہتمام اور

التزام ہے اور جس طریقہ میں جس قدر اتباع سنت و اجتناب از بدعت

ہوگا اسی قدر اس میں انوارِ مصطفیٰ صلی اللہ علیہ وسلم زیادہ ہونگے اور جس

قدر جس میں انوارِ مصطفیٰ صلی اللہ علیہ وسلم زیادہ ہوں گے اسی قدر وہ نعت

اور نسبت و قوت میں ممتاز ہوگا شاہ ولی اللہ صاحب انفاس العارفين میں

فرماتے ہیں۔

ترجمہ:۔ والد صاحب کی زبان سے بارہا

سنا فرمایا کرتے کہ جو نسبت خواجہ

نقشبند رضی سے حاصل ہوئی وہ غالب

اور بہت مؤثر اور قبول تر ہے۔

پوشدہ نماز کہ بارہا از زبان حضرت

ایشان در خلوت مسموع شد ہے

فرمودند نسبتے کہ از خواجہ نقشبند فتی

غالب و مؤثر تر جمیع و قبول تر است

۳۔ اس طریقہ میں شرط افادہ و استفاضہ صحبت شیخ قرار پائی ہے جتنی

شیخ سے صحبت زیادہ ہوگی اسی قدر اس کو فیوض و برکات شیخ سے

زیادہ حاصل ہوں گے اور یہی بعینہ صحابہ کرام رضوان اللہ علیہم اجمعین

کا معاملہ تھا جیسا کہ مکتوبات معصومیہ ص ۱۶ میں ہے در طریق ما وصول مربوط
برابطہ صحبت است شیخ مقتدا طالب صادق از راہ محبتی کہ بشیخ دارو
اخذ فیوض و برکات از باطن او مے نماید و مناسبت معنویہ ساعت ^{نیا} ساعت
برنگ او مے برآید ۴

۴۔ حضرت سیدنا صدیق اکبرؓ کو کمالات نبوت سے حظ وافر تھا اور یہ طریقہ ان سے شروع ہوتا ہے
اس منصب سے اس طریقہ میں کمالات نبوت سے فیض آتا ہے۔ جیسا کہ امام
ربانی مجدد الف ثانی رضی اللہ عنہ نے فرمایا ہے لا ہے بکمالات نبوت بطریق
بیعت وراثت کشادہ میشود مخصوص بایں طریق عالی است ۴
۵۔ اس طریقہ میں جذبہ سلوک پر مقدم ہے اور تقدم جذبہ ہی کا نام محبت
ہے۔ اکابر کا قول ہے تقدم جذبہ محبوباں راست و محبوباں را بقلاب عنایت
خواہند کشید ۴

۶۔ طریقہ نقشبندیہ میں ایسے باکمال جملہ مؤمنین کے مقبول مقتدا، کامل،
عارف، مہتمدی صوفیائے کرام ہوئے ہیں جن کی تعریف میں زمانہ بھر کی
زبانیں لبریز ہیں اور جن سے زمانہ کے بڑے بڑے مشہور بزرگان
دین نے فیض حاصل کیا ہے دیکھئے حضرت شیخ خواجہ یوسف ہمدانی
جن سے سیدنا عبدالقادر جیلانیؒ کو صحبت رہی ہے اور مستفیض ہوئے
ہیں۔ (قلائد الجواہر ص ۵)

یونہی حضرت خواجہ عبدالخالق غجدوانیؒ سے فرید الدین مسعود گنجشکر مستفیض
ہوئے ہیں۔

راسرار حضرت فریدیؒ

یونہی حضرت شیخ بوعلی فارمدی رضی اللہ عنہما (جو کہ خواجہ ابوالحسن خرقانی کے خلیفہ
 اور مرید ہیں) سے شیخ امام محمد غزالی کو صحبت رہی ہے اور آپ سے
 خرقہ خلافت حاصل کیا ہے۔ (سفینۃ الاولیاء - انتباہ فی سلاسل اولیاء) ص ۱۲۱
 ایسے ہی خواجہ ابوالقاسم کرگانی رضی اللہ عنہما (جو کہ خواجہ ابوالحسن خرقانی کے خلیفہ ہیں)
 سے سرکار داتا گنج بخشؒ نے فیض حاصل کیا ہے (کشف المحجوب وغیرہ)
 مفصل الصدر بیان سے یہ بھی واضح ہو گیا کہ سلسلہ نقشبندیہ متصل منتقب
 جس میں قطعاً القطاع نہیں شاملی اللہ و ہوس انتباہ فی سلاسل اولیاء میں
 فرماتے ہیں۔

<p>ترجمہ: اور اس طرف خواجہ نقشبند سے طریقہ نقشبندیہ کہلاتا ہے اور انہوں نے خفیہ کر پر اکتفاء کیا اور خواجہ یوسف ہمدانی سے جنید تک ابوالقاسم قشیری کے طریق سے سب جامع تھے علم ظاہر و علم باطن کے اور محدث تھے اور وعظ کہتے تھے اور ابوالقاسم کرگانی کے طریق سے سب کو مریدین کے حال کے کشف سے اور ان کے سلوک راہ سے اور ایک کو خصوصیت اپنے شیخ سے اس سلسلہ میں از راہ صحبت و خرقہ و تلقین</p>	<p>و اس طرف از خواجہ نقشبند طریقہ نقشبندیہ میگفتند و ایشان اکتفاء کردند بخفیہ و از خواجہ یوسف ہمدانی تا جنید از راہ ابوالقاسم قشیری جامع بودند در علم ظاہر و باطن و محدث بودند و تذکیرے کردند و از راہ ابوالقاسم کرگانی مخصوص کشف و قائل مریدین و طریق تسلیک ایشان و اختصاص ہر یکے با شیخ خود دریں سلسلہ از راہ صحبت و خرقہ و تلقین یقینی است کہ شبہ را در ان</p>
---	---

درخل نہ بود بایدوانست کہ آئینہ
دریں سلسلہ بجز انقطاع یا فتنہ
شد تہذیب عقل و قلب و نفس
است۔

یقینی ہے کہ اسمیں شک و شبہ
کو دخل نہیں جاننا چاہیے کہ اس
سلسلہ میں جو بلا انقطاع پایا جاتا
ہے۔ وہ تہذیب عقل اور تہذیب
قلب و نفس ہے۔



نقشبندیہ عجب قافلہ سالار اند

کہ ہرند از رہ پتہاں بحر م قافلہ را

از دل سالک رہ جاؤ بہ صحبت ^{شان}

مے برد و سوسہ خلوت و فکر چلے را

(مولانا جامی)



انتباہ

یاد رہے کہ سلاسل اولیاء اللہ سب کے سب متصل و متسلسل ہونگے
 اتصال میں قطعاً شک نہیں متاخرین اصحاب سلسلہ یعنی نقشبندیہ، قادریہ،
 چشتیہ، سہروردیہ، بہت مشہور ہیں کیونکہ متاخرین میں حضرت خواجہ سعید
 بہاؤ الدین نقشبند بخاری ^{رضی} اور غوث اعظم شیخ سید عبدالقادر جیلانی اور خواجہ
 معین الدین چشتی اور خواجہ شہاب الدین سہروردی بہت مشہور ہیں اس لئے
 مندرجہ بالا چار سلسلوں کے نام علی الترتیب انہیں بزرگوں کے نام سے
 موسوم ہیں مندرجہ بالا بزرگ جملہ مؤمنین کے مقبول اور خواص و عوام میں
 کوئی فروان سلسلوں سے باہر نہیں ہے اور تمام عالم کے گردن فرانوں
 کو انکی غلامی کرنا پڑتی ہے شاہ ولی اللہ دہلوی انتباہ فی سلاسل اولیاء میں ^{ص ۱۱}
 فرماتے ہیں۔

ترجمہ: جاننا چاہیے کہ اللہ تعالیٰ کی جو
 نعمتیں اس امت محمدی صلی اللہ علیہ وسلم
 پر ہیں ان میں سے ایک یہ ہے کہ سلسلوں
 کا ربط آنحضرت صلی اللہ علیہ وسلم تک
 صحیح و ثابت ہے اگرچہ بعض امور
 میں اوائل امت اور اواخر امت

باید دانست کہ یکے از نعم خدائے
 تعالیٰ بر امت مصطفویہ صلی اللہ علیہ وسلم
 آن است کہ تا ارتباط در سلسلہ ہائے
 ایشان تا پیامبر صلی اللہ علیہ وسلم صحیح و
 ثابت است اگرچہ اوائل امت را
 باواخر امت در بعض امور اختلاف

کا اختلاف ہوا ہو تو حضرات صوفیہ
صافیہ جو اول زمانہ میں ہوئے ہیں تو
ان کا ارتباط صحبت اور تعلیم اندامِ نفس کی
تہذیب کے آداب سے مؤدب ہونے سے
تھامس وقت خرقہ اور بیعت نہ تھی
اور سید الطائفہ جنید بغدادی کے زمانہ
میں خرقہ کی رسم ظاہر ہوئی اور بعد کے
بیعت کا دستور جاری ہوا اور ارتباط
ان امور کے سلسلہ روشن کا متحقق
یعنی صحیح و ثابت ہے اور ارتباط
یعنی رابطے کی صورتیں مختلف ہیں ان
سے کچھ ضرر نہیں۔

بودہ باشند پس صوفیہ صافیہ ارتباط
ایشان در زمان اول بصحت و تعلیم و
تأدب با آداب تہذیب نفس
بودہ است نہ خرقہ و بیعت
و در زمان سید الطائفہ جنید بغدادی
رسم خرقہ ظاہر شد بعد ازاں رسم
بیعت پیدا گشت و ارتباط سلسلہ
بہیہ این امور متحقق است
و اختلاف صورت ارتباط ضرر
نہے کنند


پیر محمد حسن چشتی حقیقت گلزار صابری میں فرماتے ہیں کوئی سلسلہ استحقاق
تسلسل یا تھ پکڑ کر مرید کرنے سے مقطوع نہیں ہوا اور کسی حضرات بندگان
سے کوئی شرط اولیٰ بلکہ ادنیٰ بھی فوت نہیں ہوئی اور فیض بھی کسی سلسلہ کا
تالیقیام عالم ہرگز موقوف نہیں ہوگا۔ الحاصل تمام علماء و صلحاء کا اتفاق
ہے کہ سارے سلسلے برحق ہیں اور فیوض و برکات کے منبع و مخزن ہیں
اس لئے کہ مذکورہ سلاسل میں جو مشائخ گزرے ہیں اور جو اب موجود
ہیں جن کے فیضان کی نہریں کائنات کو سیراب کر رہی ہیں اور جن سے

کروڑوں گمراہ فیضیاب ہوئے اور فیض حاصل کر رہے ہیں نبی کریم صلی اللہ
 علیہ وسلم سے لیکر تا ایں دم بلا اعتراض معترض چلے آ رہے ہیں جس پر
 علمائے امت کا اتفاق ہے اور جس امر پر علمائے امت اتفاق کر لیں وہ
 امر عند الشرع حجت ہے جیسکہ کتب اسلام میں موجود ہے جب سلاسل کی حقانیت
 پر اجماع امت ہے اور اجماع امت عند الشرع حجت ہے تو اگر سلاسل میں سے کسی
 ایک سلسلہ کا انکار کیا جائے یا منقطعے کہا جائے تو اجماع امت کا انکار اور خلاف
 ہوگا اور اجماع امت کی مخالفت خدا و رسول صلی اللہ علیہ وسلم کی مخالفت ہے۔
 قوله تعالى وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ
 الْمُؤْمِنِينَ نُوَلِّهِ مَا تَوَلَّىٰ وَنُصَلِّهِمْ جَهَنَّمَ وَسَاءَتْ مَصِيرًا اور جو کوئی مخالفت کرے
 رسول کی جبکہ کھل چکی اس پر سیدھی راہ اور چلے سب مسلمانوں کے رستہ کے خلاف
 تو ہم حوالہ کریں گے اس کو وہی طرف جو اس نے اختیار کی اور ڈالینگے ہم اس کو جہنم
 میں اور کہا ہی برسی جگہ پلٹنے کی اس آیہ کے تحت قاضی ثناء اللہ تفسیر مظہری شریف میں
 فرماتے ہیں ذہدہ الآیۃ دلیل علی حرمتہ مخالفتہ الاجماع۔ یہ آیہ کریمہ اس امر پر دلیل ہے۔
 کہ اجماع امت کی مخالفت حرام ہے لہذا مسلمان پر لازم ہے کہ صلحاء و علماء کی
 موافقت کرے اور ان کے خلاف ہرگز نہ چلے اور ایسے ادھام فاسدہ کو اپنے
 ذہن میں ہرگز جگہ نہ دے جن سے خدا تعالیٰ کے برگزیدہ بندوں کی مخالفت
 پیدا ہوتی ہو۔




نقشبندییم نعرۃ یا غوثِ اعظم ^{رض} مے زلم
دم ز شیخ احمد مجدد ^{رض} و قطب عالم مے زلم
سایہ شاہ نقشبند ^{رض} و حضرت دستگیر
بو حلیفہ ^{رض} پیشوا روشن ضمیر









ن من -

۵۹

788/4

فیوضِ سُلطانی

در

خواجہ ابوالحسن خرقانی علیہ
السلام
رحمۃ